



## ĊIRKULARI

**Data:** 19 ta' Mejju, 2020 **Ref:** DCLE 10/2020  
**Lill-:** Lill-Iskejjel kollha: (Stat, Knisja u Indipendenti)  
**Minghand:** Sur Stephen Cachia, Direttur Ġenerali  
**Suġġett:** It-taħriġ u t-tagħlim sal-aħħar tas-Sena Skolastika

---

### Għeżież kollegi

It-tagħlim onlajn qed jipproċedi b'mod pożittiv matul dan it-tielet term. Il-Grupp ta' Ħidma, imwaqqaf mill-Ministeru għall-Edukazzjoni u l-Impjegi b'rappreżentanti mis-Setturi tal-Iskejjel tal-Istat, tal-Knisja u Indipendenti u mill-Malta Union of Teachers, jixtieq jirringrazzja għal darb'oħra lill-educaturi kollha inklużi l-Prinċipali, il-Kapijiet tal-Iskejjel, l-Uffiċjali tal-Edukazzjoni, l-Assistenti Kapijiet tal-Iskola, il-Kapijiet tad-Dipartimenti, l-Għalliema, il-gradi tas-Servizzi tal-Istudenti, l-Edukaturi tal-Kindergarten, l-Edukaturi ta' Appoġġ għat-Tagħlim, għall-impenn u d-dedikazzjoni kollha tagħhom li jkomplu jipprovdu s-servizz onlajn lill-istudenti.

Il-Grupp ta' Ħidma jixtieq jirringrazzja wkoll lill-ġenituri u lill-gwardjani għall-kontribut importanti u kruċjali tagħhom biex jiżguraw li t-tagħlim onlajn iseħħ kif ukoll l-istudenti kollha li jkomplu jinvolvu ruħhom fit-tagħlim onlajn.

Wara aktar diskussjonijiet fi ħdan il-Grupp ta' Ħidma, jekk jogħġbok innota l-punti li ġejjin:

- It-tagħlim onlajn se jkompli jseħħ sal-aħħar jum skolastiku f'Ġunju li gie ddikjarat oriġinarjament fil-kalendarju tal-iskola rispettiva. L-educaturi għandhom iwettqu xogħol ta' konsolidazzjoni u revizzjoni matul il-perjodu normalment iddedikat għall-assessjar.
- Sabiex tinzamm enfasi fuq it-tagħlim sa tmiem is-sena skolastika u fid-dawl ta' ċirkostanzi preżenti, f'Ġunju ma jsiru l-ebda eżamijiet, rapporti jew forom oħra ta' assessjar formali għas-settur edukattiv obligatorju u pre-obbligatory.
- L-educaturi se jaħdmu skont il-hinijiet normali tax-xogħol tagħhom applikabbli għal Ġunju u kwalunkwe jum tax-xogħol li jista' jkun hemm f'Lulju skond il-kalendarju tal-iskola.

Il-Grupp ta' Ħidma jixtieq ifakkar lill-edukaturi kollha li l-appoġġ għall-użu tal-għodod diġitali għat-tagħlim onlajn huwa disponibbli permezz ta' <http://digitalliteracy.skola.edu.mt>.

Linja ta' għajjnuna ta' appoġġ hija disponibbli wkoll fuq 25981000.

Riżorsi edukattivi huma disponibbli għall-edukaturi, il-ġenituri u l-istudenti fuq **teleskola.mt** jew [www.curriculum.gov.mt](http://www.curriculum.gov.mt)

Teleskola TV qed tiġi trażmessa wkoll bħala programm ta' 20 minuta darbtejn fil-ġimgħa nhar ta' Tlieta u l-Ħamis fit-3.30 p.m. fuq TVM2.

Filwaqt li, għal darb' oħra, nixtiequ niringrazzjaw l-imsieħba kollha għax-xogħol u l-ko-operazzjoni kbira tagħhom, inħarsu 'il quddiem li tiftaħ sena skolastika ġdida f'Settembru ferm iktar viċin tal-mod kif kollha kemm aħna nixtiequ li l-iskejjel jaħdmu. Iktar direzzjonijiet dwar is-sena skolastika il-ġdida jingħataw iktar 'il quddiem mill-awtoritajiet konċernati.

Stephen Cachia  
Direttur Ġenerali  
Kurrikulu, Tagħlim Tul il-Ħajja u Impjegabilità